

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడాదూర్ శ్రీ శ్రీనిధి స్వామినా విరచితం

॥ శ్రీధనుష్పరీశ శ్రీరాజగోపాలకృష్ణస్వామి  
సుప్రభాతం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ శ్రీధనుష్పరీశ శ్రీరాజగోపాలకృష్ణస్వామి సుప్రభాతం ॥

కవితాజితకల్లోలికన్యకాకాంతవక్షసే ।  
కరుణాదిగుణాఢ్యాయ కమలానిధయే నమః ॥

దేవకీపుణ్యసంజాత! వాసుదేవ! జగత్పతే ।  
ఉత్తిష్ట రాజగోపాల! యశోదానందవత్సల ॥ 1 ॥

శ్రీచాపమాసభవభక్తపదాబ్జరేణు-  
ప్రాబోధకీప్రభృతిసూక్తిలసన్నిజాస్యాః ।  
అధ్యాపకాః విరచితాంజలయస్సమేతాః  
శ్రీచాపపత్తనపతే! తవ సుప్రభాతం ॥ 2 ॥

ప్రాతః ప్రసూనకులతః కిల సౌరభాణి  
వాతః ప్రకీర్య హరితాం పునరాంతరేషు ।  
శీతః ప్రవాతి మధురో మృదులస్తవదర్థం  
భ్రాతః! ప్రలంబమథీతుః తవ సుప్రభాతం ॥ 3 ॥

నానావిధాభరణజాలవిభూషితాంగ్యః  
మానాతిలంఘినయావనతాః నతాంగ్యః ।  
గానాభిభూతకలకంఠగణాః ఉపేతాః  
హే నాథ! కార్ముకపురస్తవ సుప్రభాతం ॥ 4 ॥

క్షీరాబ్ధినాథ! భగవన్! మధురావతార!  
సూరాత్మజాతరణ! గోకులక్లృప్తలీల! ।

ధారాధరాభ! ధరణీధరధారిపాణే!

శ్రీరాజగోప! యదునాయక! సుప్రభాతం || 5 ||

అంభో జపత్రవిపులామలదీర్ఘనేత్ర!

సంభో గతుష్ట! రమణీయవిదర్భజాయాః |

అంభో జసంభవముఖైరభివందితాంఘ్రే!

అంభో దకృష్ణ! యదునాయక! సుప్రభాతం || 6 ||

భానూదితా తటలతాసదనేఽతిపుణ్యే

భానూదయావధి విధాయ రసైర్విలాసం |

భాఽనూనరూపగుణవృత్తసురాధికాయాః

శ్రీనూతనాద్యపశుపాలక! సుప్రభాతం || 7 ||

భీమానుజాయ కథితామృతగీత! నాథ!

ధీమాన్మమాంతర ఇతి ప్రథయన్ప్రభావం |

సీమాతిలంఘికరుణామయదివ్యమూర్తే!

సోమాస్య! కృష్ణ! భగవన్! తవ సుప్రభాతం || 8 ||

శ్రీపారిజాతచరితం వ సముద్వమంత్యా

శ్రీపాకశాసనదృశా సముదీక్షితస్య |

శ్రీపాకరమ్యగుణసత్యమహానుభావ!

శ్రీపాద్యకృష్ణ! యదునాయక! సుప్రభాతం || 9 ||

కామాభితప్తపశుపాలవిలాసినీనాం

కామాభిపూరణకృతార్థకృపావిలాస! |

కామాదిపాలసహజాత! శివాభితప్త-

కామావతార! యదునాయక సుప్రభాతం || 10 ||

నీలాంబుదాభ! నిఖిలాగమమౌలిలోల!

నీలాంబరావరజ! నిస్తుల! నీలజాక్ష! |

నీలాంబరాభరణసూరసుతామనోజ్ఞ-  
నీలాంబునీల! యదునాయక! సుప్రభాతం || 11 ||

కాలాంబుదాభకమనీయ! గుణాంబురాశే!  
తాలాంకసోదర! తమఃకులచిత్రభానో! |  
బాలాంకకేతురథసూత! సునందపత్న్యాః  
బాలాంకభూషణ! యదూత్తమ! సుప్రభాతం || 12 ||

మాలాకృతే కరుణయా రచితప్రసాద!  
కాలాధిభీమ! నిజమాతులదైత్యనేతుః |  
సాలాభిరామభుజపాతి తవారణేంద్ర!  
మాలాల్యపాద! యదునాయక! సుప్రభాతం || 13 ||

శూలాయుధస్తవవితీర్ణతదీయజీవ!  
మూలాస్యసర్వజగతః మునిబృందవంద్య! |  
తూలాయితాఖిలరిపో! తపనోదితాయాః  
కూలావనీరత! యదూత్తమ! సుప్రభాతం || 14 ||

వేలాతిలంఘికరుణారసపూర్ణచిత్త!  
మేలాలితోఽసి శిరసేతి నుతార్జునేన |  
చేలాపహార! పశుపాలకకన్యకానాం  
వేలా దినోదయవతీ! తవ సుప్రభాతం || 15 ||

బాలాసు తాసు పశుపాలకులోదితాసు  
మాలాసు భృంగసమభాసురసౌరభాసు |  
లీలాయుతాసు లలితాంగమనోహరాసు  
లోలాంతరంగ! యదునందన! సుప్రభాతం || 16 ||

మీనావతార! మహనీయగుణోపపన్న!  
దీనావనైకరత! పాలితవేదవృంద! |

ఏణాంకనందనవిలోచన! క్లీప్తసామ్య!  
 లీలాసురేంద్ర! తవ యాదవ! సుప్రభాతం || 17 ||

బాణాహవే మహతి బాహుసహస్రభీతౌ  
 ఏణాంకమౌలిరచితార్థనయా దయార్ద్రః |  
 వీణాప్రవాదనకృతే త్వమదా హి బాహూ  
 శోణాంబుదాక్ష! యదునందన! సుప్రభాతం || 18 ||

దుగ్ధాబ్ధిజాస్వివ పరాసు సదంగనాసు  
 ముగ్ధాసు తాసు పశుపాలకకన్యకాసు |  
 దుగ్ధాబ్ధితల్ప! మధురాసు రసోల్బణాసు  
 ముగ్ధాఽయి! కృష్ణ! యదునందన! సుప్రభాతం || 19 ||

భిక్షాధిపాయ సుహృదే హి సుదామనామ్నే  
 కక్షాంతక్లీప్తప్యథుకాయ సదుత్తమాయ |  
 యక్షాధిపత్వమదదాః క్షణవీక్షణేన  
 అక్షామమాన్యదయ! యాదవ! సుప్రభాతం || 20 ||

ఋక్షాదినాథతనయాం వినయోపపన్నాం  
 ఋక్షాదినాథవదనామవలోక్య హృష్ట! |  
 యక్షాదినాథసుత! హే వసుదేవపత్నయః  
 కుక్షావుదీత! భగవన్! తవ సుప్రభాతం || 21 ||

దోషా రత్నైరతిరసై రచితా గుణాఢ్యా  
 యోషాగణైరనుపమైరమితైరుదారైః |  
 దోషాకరానన! గుణాకర! మామకీనాన్  
 దోషానపాకురు యదూత్తమ! సుప్రభాతం || 22 ||

భాషాపతిర్విహితవత్సకులాపహారః  
 ఘ్నూషావనౌ విహితవత్సకులస్వరూపాత్ |

పూషాయితా తస్య భవతః కిల లజ్జితోఽస్తౌ త్  
తోషాయ నందకులనందన! సుప్రభాతం || 23 ||

వీరార్జునః పరశురామతయా హతోఽభూద్  
వృక్షార్జునౌ చ భవతా భవతోఽవితౌ చ |  
ధీరార్జునస్తు సమరే పరిపాలితాత్మా  
కృష్ణార్జునాతియశసా తవ సుప్రభాతం || 24 ||

రామానుజాత! రమణీయగుణాంబురాశే!  
రామావతారరణరంజితరాక్షసేంద్ర! |  
రామానుజాతవిశదీకృతగీత! గోప!  
రామానుషంగ! యదుపుంగవ! సుప్రభాతం || 25 ||

సామాదిరూప! సనకాదిభిర్చ్ఛితాంఘ్రే!  
సామాధుపాయచతురానన! సర్వలోక! |  
సా మా మమేతి మమతావతి చైద్యరాజే  
సామానతాప్రద! యదూత్తమ! సుప్రభాతం || 26 ||

కామాన్విహాయ చలతాం సులభస్వరూప!  
కామాన్విధాతుమపి సజ్జ నిజానతానాం |  
కామాత్మజాతతనుజాతకృతే నిరుద్ధ-  
కామారిభక్తపుర! యాదవ! సుప్రభాతం || 27 ||

ఆజానులంబిభుజమధ్యనివాసతుష్ట-  
మాజాతమంగలనిధే! మధురస్వభావ! |  
వాజాతిదానపరిపాలితభక్తబృంద!  
సాజామరేడిత! యదూత్తమ! సుప్రభాతం || 28 ||

ఆశాసు విశ్రుతమనోహరభవ్యమూర్తే  
నాశాయ జాత ధరణీతలభారభూమ్నః |

ఈశాయ! సర్వజగతాం రమణీమణిశ్రీ-  
యోషానివాస! యదునందన! సుప్రభాతం || 29 ||

భాగీరథీజననపావనపాదపద్మ!  
యోగీంద్రమానసనివాస! ధనుష్పరీశ! ।  
వాగీశ్వరాదినుత! గోకులలోలచిత్త!  
భోగీంద్రతల్ప! యదునందన! సుప్రభాతం || 30 ||

ఇత్థం ధనుష్పరపతేరిహ సుప్రభాతం  
తేనైవ మానిధిముఖేన కృతం మనోజ్ఞం ।  
యో మానవః ప్రతిదినం పఠతి ప్రభాతే  
తం శ్రీశ్చ గీశ్చ సుఖమాయురుపైతి కీర్తిః || 31 ||

|| ఇతి శ్రీధనుష్పరీశ శ్రీరాజగోపాలకృష్ణస్వామి సుప్రభాతం సమాప్తం ||